

ہنگامہ تکفیرِ مسلمین

اس حقیقت سے کوئی شخص انکار نہیں کر سکتا۔ کہ دنیا میں دین اسلام اور ملت اسلامی کی بقا صرف اتحاد اور اخوت پر منحصر ہے۔ جس زمانے میں مسلمان ایک دوسرے کو بھائی سمجھتے تھے، اور اسلام کے مقدس مقاصد کی تکمیل میں متحد رہتے تھے۔ وہی زمانہ اسلام کا عہدِ نڈھالی تھا۔ اور حضور علیہ الصلوٰۃ والسلام کا منشا بھی اسی زمانے میں پورا ہوا۔ جو مسلمانوں کو بنیانِ موصول دیکھنا چاہتے تھے۔ لیکن جب مسلمان ذاتی اغراض کی قسمت میں گرفتار ہو گئے۔ اور اسلام جیسے سادہ اور آسان دین میں مویشگافیاں ہونے لگیں۔ جن کا مقصد ہمیشہ اپنے مذمقابل کو نیچا دکھانا ہی ہوتا تھا۔ تو ایسے علماء پیدا ہونے لگے جنہوں نے اخوتِ اسلامی اور اتحادِ ملی کو بالائے طاق رکھ کر تکفیر کی تیغ بے پناہ بے نیام کرنی، اور پھر ان کی ضربوں سے کوئی مسلمان محفوظ نہ رہا۔

حضرت امام ابوحنیفہؒ کی عظمت و جلالت سے کون انکار کر سکتا ہے۔ لیکن علمائے ان کو کافر۔ زندیق اور بدعتی قرار دے کر نہ صرف زندان میں محبوس کرایا۔ بلکہ زہر دلا کر نذرِ اجل کر دیا۔ حضرت امام شافعیؒ کو اَضْرَمَن اَبْلِیس قرار دیا۔ اور طرح طرح کی اذیتیں دیں۔ حضرت امام مالکؒ کو کافر اور بدعتی قرار دے کر شہر بھر میں ان کی تذلیل و تشہیر کرائی۔ قید خانے میں بھجوا دیا۔ جہاں ان پر اس قدر تشدد کیا گیا۔ کہ ان کے ماتھ بازوؤں سے اکھر گئے۔ حضرت امام احمد بن حنبلؒ کو طمانچے لگوائے۔ کورڈوں سے پٹوایا۔ پھر پائوں میں بھاری بیڑیاں ڈالوا کر تلک بدر کر دیا۔ حضرت امام بخاریؒ کو بخارا و سمرقند سے نکلوا دیا۔ یہاں تک کہ امام مجددِ روح نے رد و کر اللہ تعالیٰ سے دعا مانگی۔ کہ الہی دنیا اپنی وسعت کے باوجود مجھ پر تنگ ہو چکی ہے۔ اس لئے تو مجھے اپنے پاس بلا لے۔

پھر اکابرِ صوفیہ و اولیا مثلاً شیخ اکبر محی الدین ابن عربی۔ حضرت سید عبدالقادر جیلانیؒ، حضرت ابو یوسفؒ، حضرت بایزید بسطامیؒ، حضرت ذوالنون مصری۔ حضرت ابوبکر شبلی۔ حضرت معین الدین چشتیؒ، حضرت داتا گنج بخشؒ، مخدوم علی ہجویریؒ، حضرت مجددِ الف ثانیؒ و رحمہ اللہ اور دوسرے بے شمار بزرگوں کو بھی فتوے تکفیر کی شمشیر بے نیام نے نہ چھوڑا۔

ایک زمانہ تھا کہ جب کچھ علماء کو سلاطین و اُمراء کی بارگاہوں میں بہت بڑا اثر و نفوذ حاصل تھا۔ اور ان کے فتوے کے ماتحت بعض اکابرِ علماء اور اساطینِ اسلام عذاب اور قتل کے تخمہِ مشق بنائے جاتے تھے۔ خدا کا شکر ہے کہ زمانہ حال میں وہ صورت نہیں رہی۔ ورنہ متاخرین میں سے بھی کوئی قابلِ ذکر جستی اپنی جان سلامت نہ لے جاتی۔

امام ابنِ حضرت شاہ ولی اللہ۔ حضرت سید احمد بریلوی۔ مولانا شاہ اسماعیل شہید کے خلاف کفر و ارتداد کے فتوے دیئے گئے جن میں یہاں تک لکھ دیا گیا۔ کہ جو ان کے کافر و مرتد ہونے میں شبہ کہے وہ بھی کافر ہے۔ (دیکھو نچال بر لشکر و مجال صفحہ ۱۲۰)۔ اس کے بعد انگریزی زمانے میں ہر سید احمد خان کے خلاف صدی علماء نے کفر کے فتوے صادر کئے۔ ایک فتوے کے الفاظ حسبِ ذیل ہیں :-

اُس شخص کی اعانت کرنی اور اس سے علاقہ درابطہ پیدا کرنا پھرگز درست نہیں، اصل میں یہ شاگرد مولوی نذیر حسین دیابلی دہلوی غیر مقلد کا ہے۔ یہ شخص یہ سبب تکذیب آیات قرآنی کے مرتد ہو کر طعون ایدی ہوا۔ اور مرتد ہوا۔ ایسا مرتد کہ بلا قبول اسلام اسلامی عملداری میں جزیہ دے کر بھی نہیں رہ سکتا۔ مگر اہل کتاب اور اہل ہنود وغیرہ جزیہ دے کر اسلامی عملداری میں رہ سکتے ہیں۔ گویا یہ سخت کافر مرتد ہوا۔ (انتظام المساجد مولوی محمد لایفانوی صفحہ ۱۵۲) یہاں تک کہ ہندوستان کے علمائے مکہ معظمہ اور مدینہ منورہ کے علماء سے بھی سید احمد خان کے خلاف فتوے منگائے چنانچہ مکہ معظمہ سے چاروں مذاہب اہل سنت کے مفتیوں نے جو فتوے دیا، اس کا خلاصہ یہ ہے :-

”یہ شخص (سرسید) ضال و مضل ہے، بلکہ ایس لعین کا خلیفہ ہے۔ اس کا فتنہ یہود و نصاریٰ کے فتنے سے بھی بڑھ کر ہے۔ خدا اس کو سمجھے۔ ضرب و جس سے اس کی تادیب کرنی چاہیے۔“

مدینہ منورہ کے علماء کا فتوے یہ ہے کہ :-

”جو کچھ ذمہ دار اور اس کے حواشی سے معلوم ہوتا ہے۔ اس کا حاصل یہ ہے کہ یہ شخص یا تو مکہ ہے یا شرع سے کفر کی طرف مائل ہو گیا ہے۔ اگر گرفتاری سے پہلے توبہ کرے تو قتل دیکھا جائے۔ ورنہ اس کا قتل واجب ہے۔“

علی گڑھ کالج کے خلاف حرمین شریفین کے مفتیوں کا فتوے یہ ہے :-

”یہ مدرسہ جس کو خدا بر باد کرے۔ اور اس کے بانی کو خدا ہلاک کرے۔ اس کی اعانت جائز نہیں۔ اگر یہ مدرسہ ہی کو تیار ہو جائے، تو اس کو منہدم کرنا اور اس کے مددگاروں سے سخت انتقام لینا واجب ہے۔“ (اقتباسات)

از حیات جاوید عالی)۔

حضرت مولانا محمد قاسم نانوتوی بانی دارالعلوم دیوبند۔ مولانا رشید احمد گنگوہی۔ مولانا محمود الحسن شیخ الہند اور مولانا اشرف علی تھانوی کے متعلق علمائے بریلی کے سردار اور امام مولانا احمد رضا خان بریلوی نے ایک فتوے مرتب کیا۔ جس میں سب مفتیوں کے دستخط ثبت ہیں۔ اس فتوے میں درج ہے۔ کہ یہ تمام لوگ (بزرگان دیوبند) اور ان کے متبع بہر اجماع اہل اسلام مرتد اور خارج از اسلام ہیں۔ (حمام المحرمین صفحہ ۱۰۰) علمائے بریلی نے تمام علمائے دیوبند کے متعلق نام بہ نام یہ فتوے دیا ہے۔

”یہ قطعا مرتد اور کافر ہیں۔ اور ان کا ارتداد و کفر سخت سخت شدہ درجے تک پہنچ چکا ہے، ایسا کہ جو ان مرتدوں اور کافروں کے ارتداد و کفر میں خدا بھی شک کرے۔ وہ بھی اپنی جیسا مرتد و کافر ہے مسلمانوں کو چاہیے کہ ان سے بالکل مجتنب و محترز رہیں۔ ان کے پیچھے نماز پڑھنے کا ذکر ہی کیا۔ اپنے پیچھے بھی ان کو نماز نہ پڑھنے دیں۔ نہ ان کا ذبیحہ کھائیں۔ نہ ان کی شادی غمی میں شریک ہوں۔ نہ ان کو اپنے ماں آنے دیں۔ یہ بیمار ہوں تو عیادت کو نہ جائیں۔ مریں تو گاڑنے تو اپنے میں شرکت نہ کریں مسلمانوں کے قبرستان میں جگہ نہ دیں۔ غرض ان سے بالکل احتیاط و اجتناب رکھیں۔ جو ان کو کافر نہ کہے گا۔ وہ خود کافر ہو جائیگا۔ اور اس کی عورت اس کے

عقد سے باہر ہو جائیگی اور جو اولاد ہوگی حرامی ہوگی۔ از روئے شریعت ترک نہ پائیگی۔“ (پوسٹر علمائے بریلی)۔

ان کے علاوہ زمانہ، حال میں مولانا محمد علی، مولانا شوکت علی، مولانا ابوالکلام آزاد، مولانا عبد الماجد دریا بادی، مولانا ظفر علی خان، علامہ اقبال اور بے شمار دوسرے اعظم رجال فتوے تکفیر کا نشانہ بنائے گئے جن کی تفصیل کو بخوت طوالت نظر انداز کیا جاتا ہے۔

خدا کی قدرت ہے۔ تکفیر کے مشعلے سے کسی فرقے کے علماء بھی بچ نہیں سکے۔ اور مسلمان کا کوئی فرقہ ایسا نہیں جس کے خلاف دوسرے فرقوں کے علماء نے کفر کا فتوے نہ دیا ہو۔ مثلاً :-

شیعہ علماء نے (مدلیقہ شہداء صفحہ ۶۵) فتوے دیا ہے کہ :-

”قرق اثنا عشریہ امامیہ کے سوا کوئی تابع نہیں۔ خواہ مارا جائے۔ خواہ اپنی موت مرے۔“

شیعہ حضرت صدیق کی خلافت کے منکر ہیں، اور فقہ کی کتب میں لکھا ہے۔ کہ جو شخص حضرت صدیق کی خلافت سے انکار کرے اس نے اجماع کا انکار کیا۔ اور کافر ہو گیا۔ اور کافر کے لئے حکم جاری ہے کہ وہ واجب القتل ہے۔ (رد تبر ص ۳۰)

تقلید کو حرام اور مقلدین کو مشرک کہنے والا (یعنی وہابی) شرفاً کافر بلکہ مرتد ہوا۔ (احتمام المساجد باخراج اہل الفتن)۔

علماء اور مفتیان پر لازم ہے کہ بجز مسموع ہونے ایسے امر کے (یعنی یہ فتوے سنتے ہی) اسکے کفر و ارتداد کا فتویٰ دینے میں تردد نہ کریں۔ در نہ زمرہ مرتدین میں یہ بھی شامل ہونگے۔ (انتظام المساجد باخراج اہل الفتن صفحہ ۷)

مولانا سید مرتضیٰ دیوبندی کا ایک پورا رسالہ ”تہ التکفیر علی الفحاش الشنظیر“ صرف مولوی احمد رضا خان بریلوی کی تکفیر پر مشتمل ہے جس میں مولوی صاحب موصوف اور ان کے تلامذہ مرتدین و معتدین کو کافر قرار دیا ہے۔

استقامتاً کیا گیا کہ یا شیخ عبد القادر جیلانی شیعہاً اللہ کہنے والا اور اس کا ورد کرنے والا کیسا ہے ؟ جواب ط :-

جس کا یہ عقیدہ ہے۔ وہ مشرک ہے۔ جو شخص مجوز اور مفتی ان امور کا ہے۔ وہ اس المشرکین (یعنی مشرکوں کا سردار) ہے اس کے پیچھے نماز درست نہیں۔ اس طرح کا اعتقاد رکھنے والا چاروں مذہبوں میں کافر و مشرک ہے۔ (مجموعہ فتاویٰ صفحہ ۵۲ مطبع صدیقی لاہور)۔

اسی طرح مولانا احمد رضا خان بریلوی نے ”احکام شریعت مصطفوی“ کے نام سے ایک کتاب لکھی ہے۔ جس کے چند اقتباسات ملاحظہ ہوں :-

احکام دین میں سب سے بدتر مرتد ہے۔ اور مرتدوں میں سب سے زیادہ غیبت تر مرتد انہی نے دہلی کا دیانی۔ پکڑاوی کہ کلمہ پڑھتے اپنے آپ کو مسلمان کہتے بلکہ دہلی قرآن و حدیث کا درس دیتے ہیں۔ اور دیوبندی کتب فقہ کے ماننے میں شریک ہوتے ہیں۔ ان کی اس کلمہ کوئی اور آدمائے اسلام اور افعال و اقوال میں مسلمانوں کی نقل اتارنے ہی نے ان کو انبث اور اضر اور ہر کافر اصلی یہودی۔ نصرانی۔ بت پرست۔ مجوسی سب سے بدتر کر دیا۔ (احکام شریعت حصہ اول صفحہ ۶۹)

فکر نام باہمی۔ اجاب و قبول کا ہے اگرچہ برہمن پڑھا دے۔ چونکہ دہلی سے پڑھوانے میں اس کی تنظیم ہوتی ہے۔ جو حرام ہے۔ لہذا اتر از لہزم ہے۔ (احکام شریعت حصہ دوم صفحہ ۱۱۲۷)

دہلی اور دیوبندی کو ابتدا و اسلام کو ناحرام اور خندہ پیشانی سے ملنے پر قلب سے نورایمان نکل جانے کی وجہ۔ (احکام شریعت حصہ دوم صفحہ ۲۱۴)

اس کتاب میں درج ہے کہ جو شخص دیوبندیوں کو کافر نہ کہے وہ بھی کافر ہے۔ اور روز قیامت ان کے ساتھ ایک ہی رسی میں باندھا جائیگا۔ دہلی کو کوفہ کا ذبیحہ دینا حرام ہے۔ دہلی کے پاس رطلوں کو پڑھانا حرام۔ عورت کا ذبیحہ جاننے یہودی کا ذبیحہ حلال جبکہ نام الہی عزوجل کا ہے۔ برافضی، تبرانی، دہلی، دیوبندی، دہلی غیر مقلد۔ قادیانی۔ پکڑاوی۔ نیجری ان سب کے ذبیحہ محض نجس۔ مردار۔ حرام قطعی ہیں۔ اگرچہ لاکھ بار نام اٹھی لیں۔ اور کیسے ہی متقی پر میزگار بنتے ہوں۔ دہلی کے کتے کا شکار بھی حرام ہے۔ ان خرقوں کے لوگوں کے پیچھے نماز باطل محض ہے۔ (احکام شریعت مصطفوی حصہ اول)

ان تمام مذکورہ بالا فتوؤں کی روشنی میں یہ ظاہر ہو گیا کہ عالم اسلام اور تاریخ اسلام کے اکابر اور ملت اسلامی کے تمام فرقے کسی نہ کسی گروہ علماء کے نزدیک کافر و مرتد اور فاسق از اسلام ہیں۔ شریعت و طریقت کی دنیا میں ایک مسلک اور ایک فواد بھی کفر سے محفوظ نہیں۔ حالانکہ وہ لوگ کسی کی تکفیر کے روادار نہیں ہیں:

باردوں اماموں کے پیر اور پاجعل طریقوں کے جمع یعنی حنفی۔ شافعی۔ مالکی۔ حنبلی۔ چشتیہ۔ قادریہ نقشبندیہ

مجتہد یہ سب لوگ کافر ہیں۔ (ملاحظہ ہو جامع الشواہد صفحہ ۲)

اب ہر شخص سوچ سکتا ہے کہ آیا یہ مشغل تکفیر اسلام یا امت کی کوئی خدمت ہے۔ یا اس کو تباہ و برباد کرنے کا آلہ ہے۔ یہ حقائق جس مسلمان کے سامنے آئیں گے وہ شرم سے زمین میں گر جائے گا۔ اور جو غیر مسلم انہیں دیکھے گا۔ وہ اسلام سے سخت متنفر ہو جائیگا۔ کیا یہ دین کی نیکنامی اور نعت کی عزت کا سامان ہے۔ یا آگتھی باعث رسوائی پیغمبرؐ ہو رہے ہیں؟ اسلام کیا ہے؟ اس میں شک نہیں۔ کہ علماء کی اس باہمی تکفیر تفصیل کے ہنگامے کو دیکھ کر ایک سیدھا سادہ مسلمان پریشان ہو جاتا ہے۔ اور اس کے قلب میں طرح طرح کے دوسو سے پید ہونے لگتے ہیں۔ لیکن یاد رکھنا چاہیے کہ اس ہنگامہ تکفیر کو اسلام سے کوئی تعلق نہیں۔ اللہ اور رسولؐ اور ائمہ دین اس سے کاملاً بری ہیں۔ اب ملاحظہ فرمائیے۔ کہ قرآن و حدیث کے رد سے اسلام کیا

ہے۔ اور کفر کس کو کہتے ہیں۔ مجھے یقین ہے کہ اس بیان کے بعد مسئلہ واضح ہو جائیگا۔ اور سیدھے سادے مسلمانوں کے لئے کسی فلفلہ و تردد کی گنجائش باقی نہ رہے گی۔

اس کا بنیادی اصول کلمہ توحید ہے۔ جو تمام مسلمانوں کو ایک کر دیتا ہے۔ یعنی لا الہ الا اللہ محمد رسول اللہ۔ جو شخص اس امر کا اقرار کرتا ہے کہ اللہ تعالیٰ کے سوا کوئی معبود نہیں۔ اور محمد اس کے پیغمبر ہیں۔ وہ دائرہ اسلام میں داخل ہو جاتا ہے۔ اسلام کے بعد ایمان کا درجہ ہے۔ اور قرآن مجید کے نزدیک ایمان یہ ہے۔ کہ اللہ اس کے فرشتوں پیغمبروں۔ اس کی کتابوں جبرائیل و میکائیل کا اقرار کیا جائے۔ حدیث میں اسلام کے ارکان پانچ بیان کئے گئے ہیں۔ شہادت۔ نماز۔ روزہ۔ زکوٰۃ۔ حج۔

صفت ایمان مفصل اور ارکان اسلام پر عمل کا درجہ تو بعد میں آتا ہے۔ اولین چیز توحید و رسالت کا اقرار ہے۔ اور جو شخص یہ اقرار کرتا ہے۔ اسے دنیا کی کوئی طاقت کا فرقرار نہیں دے سکتی۔ بخاری میں حدیث ہے۔ ابوہریرہؓ فرماتے ہیں۔ ایک شخص نے حضورؐ سے سوال کیا۔ اسلام کیا ہے؟ ارشاد ہوا، اسلام یہ ہے۔ کہ تم اللہ کی عبادت کرو۔ کسی کو اس کا شریک نہ ٹھہراؤ۔ نماز کو قائم کرو۔ رمضان میں روزہ رکھو۔ اور زکوٰۃ دو۔ پھر جو شخص توحید و رسالت کا اقرار کرنے کے بعد حضورؐ کے احکام پر عمل کرتا ہے۔ اس کو کون کا فر قرار دے سکتا ہے۔

قرآن و حدیث :- سورۃ الفسار میں اللہ تعالیٰ نے فرمایا :-

وَلَا تَقْوُلُوا لِمَنْ أَلْفَىٰ إِلَيْكُمْ السَّلَامَ لَسْتَ مُؤْمِنًا

جو شخص تم کو سلام کہے۔ اس کے متعلق یہ نہ کہو۔ کہ تو مومن نہیں ہے۔

یعنی اللہ کے نزدیک اس شخص کو کبھی کافر نہیں قرار دیا جاسکتا۔ جو مسلمانوں کو سلام کرتا ہے۔ اس پر بعض شایعین تکفیر کیا کرتے ہیں۔ کہ اگر کوئی عیسائی یا ہندو ہم کو سلام کہے۔ تو کیا ہم اس کو بھی مسلمان مانیں؟ اس کا جواب ایک تو یہ ہے کہ یہ اللہ کا حکم ہے۔ اگر تم اللہ کے بندے ہو۔ اور مسلمان ہو۔ تو تمہیں اللہ کا حکم ماننا ہوگا۔ تمہارا یہ سوال حکم خداوندی پر اعتراض کا مرادف ہے۔ جو سری بات یہ ہے۔ کہ "لست مومن" کے جملہ کا مطلب یہی ہے۔ کہ کسی مومن کو مت کہو کہ تو مومن نہیں ہے۔ جس حالت میں وہ تم کو مومن سلام کہتا ہے، غیر مسلم کا تو اس میں کوئی سوال ہی نہیں۔ مقصود یہ ہے۔ کہ جو شخص مسلمان کہلاتا ہے۔ اور مسلمانوں کے ساتھ اخوت کا لہری ثبوت دینی سلام و کلام پر بھی دیتا ہے۔ اس کو کافر کہنا از روئے قرآن ممنوع ہے۔

حدیث ملاحظہ ہو :-

عن أنس بن مالك قال قال رسول الله صلى الله عليه وسلم من صلى صلواتنا واستقبل بصلواتنا

وأكل ذبيحتنا فذاك المسلم له ذممة الله وذمة رسول الله فلا

تخفروا الله في ذمته

اس بن مالک روایت کرتے ہیں۔ فرمایا رسول اللہ نے۔ جو شخص ہماری طرح نماز پڑھتا ہے۔ ہمارے قبیلے

کی طرف منہ کرتا ہے۔ اور ہمارا ذبیحہ کھاتا ہے۔ تو یہ شخص مسلم ہے۔ جس کے لئے اللہ کا جبار اور رسول کا جبار ہے۔ پس اللہ کے عہد کو نہ توڑو۔
(بخاری کتاب الصلوٰۃ)

من کفراھل لا الہ الا اللہ فھو الی الکفر اقرب - (طبرانی معجم ص ۱۰۱)

حضور نے فرمایا۔ جس نے لا الہ الا اللہ کہنے والوں کی تکفیر کی وہ خود کفر سے بہت زیادہ قریب ہے۔

ایسی حدیثیں متعدد ہیں۔ جن میں حضور کے قول و عمل سے معلوم ہوتا ہے۔ کہ جو شخص توحید کا اقرار کر لیتا تھا حضور اسے مسلمان سمجھتے تھے۔ اور اگر کوئی اعتراض کرتا تھا۔ کہ فلاں شاید دل سے مسلمان نہ ہوا ہو۔ تو حضور فرماتے۔ مجھے یہ علم نہیں ملا کہ میں لوگوں کے دلوں کو پھاڑ کر دیکھوں۔ اسلام کے لئے اقرار کافی ہے۔

ائمہ اسلام کا رویہ :- ہمارے ائمہ کبار نے اہل قبلہ کی تکفیر کو ہمیشہ نا واجب ٹھہرایا ہے۔ امام عطاوی نے کیا خوب بات کہی۔ کہ جس اقرار کے بعد کوئی مسلمان ہوتا ہے۔ جب تک اس اقرار سے برگشتہ نہ ہو۔ دائرہ اسلام سے خارج نہیں ہو سکتا۔ (رد المحتار حصہ سوم صفحہ ۳۱۰)

ساری دنیا جانتی ہے۔ کہ ایک کافر جس وقت کلمہ پڑھ کر توحید و رسالت کا اقرار کر لیتا ہے تو مسلمان ہو جاتا ہے۔ اور تمام مسلم اور غیر مسلم اس کو مسلمان سمجھ لیتے ہیں۔ پھر جب تک وہ اس اقرار کو واپس نہ لے۔ یعنی توحید و رسالت سے منکر نہ ہو جائے۔ اس کو کافر یا غیر مسلم کیونکہ قرار دیا جاسکتا ہے۔

حاکم نے اپنی کتاب منقح میں حضرت امام اعظم ابوحنیفہؒ سے بیان کیا ہے۔ کہ وہ اہل قبلہ میں سے کسی کو بھی کافر نہیں کہتے اور ابو بکر رازی نے امام کرخی سے بھی یہی روایت کی ہے۔ (شرح مواقف)

اہل السنۃ و الجماعت کے قواعد میں سے ہے کہ اہل قبلہ میں سے کسی کی تکفیر نہ کی جائے۔ (شرح عقاید نسفی صفحہ ۱۲۱)
ابو الحسن اشعری فرماتے ہیں۔ کہ رسول اللہ کے وصال کے بعد مسلمانوں میں کئی امور پر اختلاف ہوئے۔ وہ ایک دوسرے کو گمراہ کہنے لگے۔ اور مختلف فرقوں میں تقسیم ہو گئے۔ لیکن اسلام ان سب کو یکجا کر کے اپنے دائرے میں جمع کرتا ہے۔
ومقامات الاسلامین ابو الحسن اشعری صفحہ ۲۰۱۔

مولانا احمد بن المصطفیٰ لکھتے ہیں: کہ حنفیوں۔ شافعیوں۔ مالکیوں۔ حنبلیوں اور اشعریوں کے معتقد علیہ اور مستند اماموں کی رائے یہی ہے۔ کہ اہل قبلہ میں سے کسی کو کافر نہیں کہا جاسکتا۔ (مفتاح دار السعادة حصہ اول صفحہ ۲۶)۔

فقہ حنفی کی مستند ترین کتابوں سے صاف ظاہر ہے کہ السنۃ و تکفیر کی ممانعت کی گئی ہے بشکلاً ذیل کے اقتباسات ملاحظہ ہوں:-
کسی مسلمان کی تکفیر نہ کی جائے۔ جب تک اس کے کلام کے کوئی اچھے معنی نہ لئے جاسکیں۔ (رد مختار)

اگر کسی مسئلے میں ننانوے وجوہ کفر کے ہوں۔ اور ایک احتمال نفی کفر کا۔ تو قاضی و مفتی کا فرض ہے۔ کہ اس احتمال کو اختیار کریں۔ جو نفی کفر کا ہو۔ (شرح فقہ اکبر طبعی قاری صفحہ ۱۲۶)۔

جب کسی مسئلے میں کئی وجوہ کفر کے ہوں۔ اور ایک وجہ عدم تکفیر کی ہو۔ تو مفتی پر واجب ہے۔ کہ وہ حسن ظن کی راہ سے

اسی وجہ کو اختیار کرے۔ جو تکفیر کی مانع ہے۔ (سل المحام الہندی سید محمد عابدین صفحہ ۲۵)
 ہم کسی اہل قبلہ کو کافر نہیں کہتے۔ اگرچہ وہ بہت سی باتوں میں باطل ہی پر ہو۔ کیونکہ اقرار توحید الہی و تصدیق رسالت محمدیہ
 اور توجہ الی القبلہ کے بعد کوئی شخص ایمان سے خارج نہیں ہوتا۔ اور آنحضرت صلی اللہ علیہ وسلم نے فرمایا ہے۔ کہ جو لوگ کلام اللہ
 الا اللہ کہتے ہیں۔ ان سے رک جاؤ۔ اور انھیں کافر نہ کہو۔ (علم الکتاب میر درد دہلوی صفحہ ۷۵)
 حضرت شاہ اسماعیل شہیدؒ نے اپنی کتاب "منصب امامت" میں جہاں بعض سلاطین کو ان کے اعمال بد پر زہرہ توجیح کی ہے۔
 وہاں یہ تسلیم کیا ہے۔ کہ وہ لوگ ظاہری شاعر اسلامی۔ مثلاً کالج۔ ختہ۔ عیدین پر اظہار شکوہ۔ تہنیز و تحفین۔ نماز جنازہ وغیرہ میں
 مسلمانوں کے ساتھ شامل ہوتے ہیں :-

یہی دعویٰ اسلام جو ظاہر طور پر ان کی زبانوں سے صادر ہوتا ہے۔ انھیں کفر صریح سے محفوظ رکھتا ہے۔
 اگرچہ آخرت کے مواخذہ کے لئے مشغیفہ کفر کافی ہے۔ لیکن ظاہری اسلام کا تقاضا یہی ہے۔ کہ ان کے ساتھ دینی
 احکام میں مسلمانوں کا سا سلوک کیا جائے۔ اور معاملات کی حد تک انھیں بھی مسلمانوں ہی میں شمار کیا جائے۔

ابوالحسن اشعریؒ نے اپنی کتاب "مقالات الاسلامیین و اختلافات المصلین" میں مسلمانوں کے مختلف فرقوں کا ذکر کیا ہے
 مثلاً شیعہ۔ خوارج۔ مڑبڑ۔ معتزلہ وغیرہ۔ پھر ان فرقوں کے اندرونی گروہوں پر بھی بحث کی ہے۔ مثلاً شیعہ کے تین گروہ ہیں۔
 فالیہ۔ رافضیہ۔ زیدیہ ان میں سے فالیہ کے پندرہ چھوٹے گروہ ہیں۔ رافضیہ کے چوبیس اور زیدیہ کے چھ۔ اسی طرح خوارج
 کے پندرہ چھوٹے گروہ ہیں۔ اشعری کے نزدیک یہ سب مسلمان ہیں۔ یہاں تک کہ وہ فالیہ کو بھی خارج از اسلام قرار نہیں دیتے۔
 حالانکہ وہ اپنے ایک سردار کو نبی کا رتبہ دیتے ہیں۔ اور بہت سی چیزوں کو جو قرآن میں حرام ہیں۔ حلال قرار دیتے ہیں۔ مثلاً بیابانہ
 کے لوگ ایک شخص بیان کو اور عبد اللہ بن معاویہ کے پیرو اس کو اپنا خداوند یعنی غیر مانتے ہیں۔ لیکن چونکہ یہ سب لوگ حضرت
 رسول کریمؐ کی نبوت اور قرآن مجید کا کلام الہی ہونا تسلیم کرتے ہیں۔ اس لئے وہ خارج از اسلام قرار نہیں دیئے جاسکتے۔

غرض جہاں تک دیکھا جائے۔ کتاب اللہ۔ حدیث رسول اللہؐ۔ اور تصانیف ائمہ اہل سنت میں تکفیر اہل قبلہ کو قطعی طور
 پر ناجائز قرار دیا گیا ہے۔ اس لئے کہ دین اسلام دنیا میں توحید و رسالت کا اقرار کرنے کے لئے آیا تھا۔ اس لئے نہیں آیا
 کہ اچھے خاصے توحید و رسالت کے اتراری انسانوں کو جو مسلمان ہیں۔ مسلمان ہونے کا دعویٰ کرتے ہیں۔ اور مسلمان ہی رہنا چاہتے
 ہیں۔ زبردستی اسلام کے دائرے سے نکال باہر کرے۔ مسلمانوں کو دائرہ اسلام سے خارج اور کافر قرار دینے کا رجحان اسلام
 اور مسلمانوں کے لئے بہت نقصان رساں ثابت ہوا ہے اسکی وجہ سے مسلمان ایسے فرقوں میں تقسیم ہو گئے جو ایک دوسرے
 کو کافر کہنے لگے اور تکفیر مسلمین کے اس مملک مشغلہ نے وحدتِ ملی کو ناقابل تلافی نقصان پہنچایا۔

دو قسم کا کفر :- ممکن ہے تکفیر کے بعض شوقین بزرگان اسلام کی بعض تحریروں سے ایسے اقوال نقل کریں جن میں بعض مسائل پر

کفر کی پھر لگائی گئی ہے۔ اس لئے میں یہ عرض کر دینا ضروری سمجھتا ہوں۔ کہ کفر کی دو قسمیں ہیں۔ جیسا کہ علامہ ابن اثیر اپنی کتاب تہذیبہ میں لکھتے ہیں :-

کفر کی دو قسمیں ہیں۔ ایک کفر تو وہ ہے جس میں خود دین کا انکار ہو۔ (یعنی توحید و رسالت کا) اور دوسرا کفر وہ ہے جس میں کسی فرع کا انکار ہو۔ احکام اسلامی فروع کا حکم رکھتے ہیں ان میں سے کسی کے انکار سے کوئی شخص دین سے خارج نہیں ہوتا۔

یہاں تک کہ اگر مسلمانوں کے دو گروہ آپس میں قتال بھی شروع کر دیں۔ جو صرف بجا دین و ملت کے مقاصد کے خلاف ہے تو قرآن بھی ان کو کافر نہیں کہتا۔ بلکہ انھیں "طائفان من المؤمنین" قرار دیتا ہے۔ اور علم دیتا ہے۔ کہ اگر مؤمنین کے دو گروہ آپس میں لڑ بھی پڑیں۔ تو ان میں صلح کو ادویہ معنی وہ آپس میں قتال کرنے کے بعد بھی مومن ہی کہتے ہیں۔ کافر نہیں ہو جاتے۔ علامہ ابن اثیر لکھتے ہیں۔ کہ علامہ ازہری سے کسی نے پوچھا۔ کہ آیا فلاں شخص فلاں قسم کی رائے ظاہر کرنے کی وجہ سے کافر ہو گیا۔ جواب ملا۔ کہ ایسی رائے کفر ہے۔ پوچھا گیا۔ کیا وہ شخص مسلمان ملا؟ آپ نے جواب دیا۔ بعض اوقات مسلمان بھی کفر کا مرتکب ہو جاتا ہے۔ اس سے ظاہر ہے۔ کہ مسلمان کوئی کافر نہ عمل بھی کرے۔ تو اس کو عاصی۔ فاسق۔ مگر وہ تو کہہ سکتے ہیں لیکن کافر نہیں کہہ سکتے۔ جس طرح اگر کسی کافر سے کوئی مومن نہ عمل سرزد ہو جائے۔ تو اس عمل کو تو مومن نہ کہہ سکتے ہیں۔ لیکن وہ کافر محض اس عمل سے مومن و مسلم تسلیم نہیں کیا جاسکتا۔ کیونکہ مسلم اور کافر کے درمیان حد فاصل توحید و رسالت کا اقرار ہے۔ لہذا ہر شخص جو توحید و رسالت کا اقرار ہی ہے۔ وہ مسلمان ہے۔ باقی رہے اس کے اعمال۔ تو اس کا معاملہ خدا کے ساتھ ہے۔ اگر شریعت ان اعمال کو حرم سمجھے گی۔ تو اسے سزا دیگی۔ اور اگر وہ اعمال شریعت کی نگاہوں سے پوشیدہ ہوں گے تو اللہ تعالیٰ روز قیامت اسے عذاب دیگا۔ ہمارا کام صرف اتنا ہے۔ کہ لا الہ الا اللہ محمد رسول اللہ کے ہر قائل کو مسلمان سمجھیں اور مسلمانوں کی تکفیر کو ہمیشہ کے لئے ترک کر دیں۔

مصنفہ نواجہ عباد اللہ صاحب افتخار۔ شہرستانی کی ملل و نحل کے بعد پہلی دفعہ یہ کتاب **مذہب اسلامیہ** لکھی گئی ہے، اور کئی لحاظ سے ان کتب سے بہتر ہے جو آج تک اس موضوع پر لکھی گئی ہیں۔ ہر ایک مصنف نے جو کچھ لکھا اپنے مذہب کی حمایت اور دوسرے مذہب کی تردید کرتے ہوئے لکھا، لیکن یہ کتاب فرقہ بندی سے بالاتر ہے اس میں علاوہ بیسٹار مذہب اسلامیہ کے تذکرہ کے جو آج تک بنے اور بگڑے بعض اہم مسائل پر بھی فاصل قرآن حکیم کی آیات کے حوالہ سے بحث کی گئی ہے۔ قیمت پانچ روپے۔

ملنے کا پتہ: سکریٹری ادارہ ثقافت اسلامیہ۔ ۲۔ کلب روڈ۔ لاہور۔ (پاکستان)